



മാനസേശ്വരി

ചങ്ങമ്പുഴ കൃഷ്ണപിള്ള



മാനസേശ്വരി

മഹാകാവ്യം

ചങ്ങമ്പുഴ കൃഷ്ണപിള്ള



താളിളക്കം

2020

പേര്: മാനസേശ്വരി

ഭാഷ: മലയാളം

വിഭാഗം: മഹാകാവ്യം

രചന: ചങ്ങമ്പുഴ കൃഷ്ണപിള്ള

പ്രസാധകർ: താളിളക്കം

ഡിസംബർ 2020

Layout Design: പ്രവീൺ വർമ്മ

Copyleft:

ലാടെക്കിൽ നിർമ്മിച്ചതാണിത്.  
ഓൺലൈൻ വായനയ്ക്ക് വേണ്ടി.  
ഉബുണ്ടു ഓപ്പറേറ്റിങ്ങ് സിസ്റ്റത്തിലൂടെ.  
കടപ്പാട്: വിക്സിപ്പീഡിയ.

# മാനസേശ്വരി - ഖണ്ഡകാവ്യം

ചങ്ങമ്പുഴ കൃഷ്ണപിള്ള

ഒന്നാം ഭാഗം

പാണ്ടുത്തരാശയിൽചെമ്പകാഭിഖ്യയാ-  
യുണ്ടായിരുന്നു നഗരിയൊന്നുജലം.

മന്ദിയാതങ്ങുല്ലസിച്ച് വിഖ്യാതനാം  
'ചന്ദ്രസാഗര' നെന്നൊരു വർത്തകൻ

ശങ്കരഭക്തനവൻ സമസ്തേശ്വര്യ-  
സങ്കലസൗഭാഗ്യ ഹർഷസമൃദ്ധതയ്ക്ക്

ധർമ്മനിരതനായ് ശർമ്മദനായ് പുണ്യ-  
കർമ്മനിരതനായ് പ്രോല്ലസിച്ച്ടിനാൻ

നാഗലോകത്തിൻ മഹാറാണിയായ് സർവ്വ  
ഭാഗധേയത്തിൻ സമുജ്ജ്വലസത്ത്വമായ്

'മാനസാദേവി'യെന്നന്നാളോരീശ്വരി  
വാണിരുന്നാളാവിശിഷ്ട നഗരിയിൽ

സുന്ദരിയാമൊരു മാനവനാരിയിൽ  
ചന്ദ്രചൂഡനൈഴം നന്ദിനിയാണവൾ

കല്യാണരൂപിണിയാകുമക്കന്യയെ-  
ത്തെല്ലുമിഷ്ടപ്പെട്ടിരുന്നില്ല പാർവ്വതി

നേതാഭിധാനമായ് മറ്റൊരുപുത്രിയും  
ഭ്രതേശനങ്ങായിരുന്നു പോൽ ഭ്രമിയിൽ

തന്നോടുമയ്ക്കുള്ളിലുൽക്കട നീരസ-  
മന്നാളിലുണ്ടായിരുന്നതുകാരണം

ഭ്രതലാവാസം വരിച്ചാളുദാരയാം  
നേതയോടൊന്നിച്ച് മനസാദേവിയും

എങ്കിലും താനൊരു ദേവിയാണെന്നുള്ള  
സങ്കല്പമുള്ളിലധിരൂഢമാകയാൽ

മാനവാരാധനാ പാത്രമായ്ക്കീരണം  
തന്നമെന്നൊർത്തിതാ നാഗരാജേശ്വരി!!

വിത്താധിനാഥനാംചന്ദ്രസാഗരൻ  
ഭക്തിപൂർവ്വം തന്നപാസകനാവുകിൽ

നിർവ്വിശങ്കം ഭജിച്ചിടാനൊരുങ്ങിടും

സർവ്വപ്രജകളും തന്നെസ്സുകൗതുകം  
 ഏവം മനസ്സിലുറച്ചവൾ, ശങ്കര-  
 ദേവഭക്താഗിമനാകമദ്ധ്യനെ  
 പ്രേരണാസ്ത്രങ്ങൾ മുറയ്ക്കുന്നാരതം  
 പാരവശ്യം പാരമേകാൻ തുടങ്ങിനാൾ  
 എങ്കിലും ചഞ്ചലപ്പെട്ടില്ല ലേശവും  
 ശങ്കരോപാസക നിർമ്മലാത്മാചലം  
 എതുവന്നാലും വെടിഞ്ഞിടുകില്ലതാ-  
 നന്തകാരാതിതൻ പൂജയെന്നോർത്തവൻ  
 ഏതുവിപത്തുമെതിരിടാനുദ്യമ-  
 ചേതനനായിക്കല്ലങ്ങാതെ മേവിനാൻ.  
 മഞ്ജിമതൻ കളിവീടാമുരുദ്യാന  
 മണ്ഡലംകാണൂ നയനവിമോഹനം  
 പൂത്തും തളിർത്തുംലസിപ്പു പലേതര-  
 ചൂർത്തുകൾ പാടിപ്പറക്കുന്നു പക്ഷികൾ.  
 സ്വാനതം കുളുർക്കെ കളകളും പെയ്യുന്നു  
 മാന്തളിർതിന്നു മദിച്ച കയിലുകൾ.  
 ആട്ടുന്നു പൂത്തകദംബ മരക്കൊമ്പി-  
 ലാടലകന്നു മയൂരക നർത്തകർ.  
 മുല്ലകൾ, പിച്ചികൾ, പൊന്നിൻ ജമന്തിക-  
 ള്ളസൽ താലതമാല ചൂതാദികൾ  
 പൂവിട്ടു പൂവിട്ടു നിൽക്കുന്നു വാസന്ത-  
 ദേവിതൻ സൗഭാഗ്യ വീചികൾ മാതിരി.  
 തെന്നൽ തൊടുമ്പോൾ കണങ്ങുന്ന വല്ലികൾ  
 മന്ദഹസിപ്പു മടുമലർച്ചാർത്തിനാൽ  
 നിർമ്മല നീലജലം തുളുവിടുന്ന  
 നർമ്മവിഹാര സരോവര രാശിയിൽ  
 കാന്തികലരുന്ന രാജമരാളങ്ങൾ  
 നീന്തിക്കളിപ്പു മതിമറന്നങ്ങനെ.  
 ചന്ദ്രസദാഗര പ്രാണനാണീലോക-  
 നന്ദനോദ്യാനം ഹൃദയവിമോഹനം!  
 'പാടല' മെന്നതിൻ പേര, തിന്നെസ്സദാ  
 പാടിപ്പുകഴ്ന്നിനാർ കിന്നരകന്യമാർ.

ചൊല്ലിനാൾ മനസാദേവി:-”നാഗങ്ങളേ  
 ചെല്ലണം നിങ്ങളപ്പാടലവാടിയിൽ  
 ജീവസമാനം സദാഗരൻ കാക്കമ-  
 പ്പുവനമിന്നു മരുഭൂമിയാവണം.  
 നിങ്ങൾതൻഹാലഹാലാനല ജ്വാലകൾ  
 പൊങ്ങിപ്പരന്നതു ചാമ്പലായിടണം.  
 നാശപ്പെടുത്തണം സർവ്വവും, മങ്ങിനി-  
 ശ്ശേഷിക്കരുതൊരു പുൽക്കൊടികൂടിയും!  
 ഗർവിഷ്ടനാണസ്സദാഗരൻ-ഹാ നിങ്ങൾ  
 സർവ്വവും ചെന്നു നശിപ്പിച്ചുപോരുവിൻ”  
 ഉത്തരമാത്രയിൽ നാഗങ്ങൾ നന്ദിച്ചു  
 സദ്രസമൊന്നിച്ച യാത്രയായിടിനാർ  
 ആളിപ്പടർന്ന വിഷാഗിയിൽ പഞ്ഞിപോൽ  
 ചേളെന്നു വെണ്ണിറടിഞ്ഞു, ഹാ, പാടലം!  
 കണ്ടു സദാഗരൻ സർവ്വവും, മെന്തിട്ടു-  
 മിണ്ടലുണ്ടായില്ലവനുള്ളിലേതുമേ!  
 മൃത്യുഞ്ജയ മന്ത്രമുണ്ടവ, നായതിൻ  
 ശക്തിയാൽ, നഷ്ടമായ് പോയവ സർവ്വവും  
 മാത്രയ്ക്കും, ഹാ, പുനസ്സംജനിപ്പിച്ചൊ-  
 രാർത്തിയും കൂടാതെ ലാലസിച്ചാനവൻ!  
 പത്രംകരിഞ്ഞു നിലംപതിച്ചീടിന  
 പത്രികൾ വീണ്ടും പരന്നു പാടീടിനാർ  
 ചാരമായ്തീർന്ന തരക്കൾ മുന്നെപ്പോലെ  
 ചാരുപുഷ്പങ്ങളും ചൂടിനന്നിടിനാർ.  
 ആരാമദാഹമതേതോ കിനാവിന്റെ  
 നേരിയ വീചിപോൽ നിഷ്കാന്തമാകവേ,  
 മാനസവേദിയിൽ ചന്ദ്രനമോദവും  
 മാനസാദേവിയ്ക്കു ഖേദവും വാച്ചിതേ!  
 അന്നന്തിമാർക്കൻ പ്രപഞ്ചം മുഴുവനും  
 പൊന്നശോകപ്പൂക്കൾ വാരിവിതരവേ  
 സൈരവിഹാര വിലോലനായെത്തിനാൻ  
 'കൈരവിനി'നദീതീരേ സദാഗരൻ.  
 അതുളതം, താനെതു കാണുതൻ മുന്നിലായ്

സ്വപ്നമോ, മായയോ, വിഭാന്തിതനെയോ?  
 ലോകസൗന്ദര്യമുടലാർന്ന മട്ടിലു-  
 ണ്ടേകയായ് മുന്നിലൊരോമന പ്പെൺകൊടി!  
 ഓളമുലയുന്ന നേരിയ നീരാള-  
 നീലമോലത്തിലൊരോമൽ തടിൽക്കൊടി-  
 ചേലിലനുപദം മഞ്ജീരശിഞ്ജിത-  
 ലോലകല്ലോലങ്ങൾ ചുറ്റുമിളകവെ  
 താരുകൾ തിങ്ങിനിറഞ്ഞ തരുക്കൾതൻ  
 താഴോട്ടുചാഞ്ഞു കിടക്കുന്ന ചില്ലുകൾ  
 താമരക്കൈകളാലെത്തിപ്പിടിച്ചു പൊൽ  
 ത്താരുകൾ ശേഖരിച്ചീടുകയാണവൾ  
 പിന്നിൽ പദസ്വനം കേട്ടൊരു പേടമാ-  
 നെന്നപോൽ തന്ദ്രി തിരിഞ്ഞുനോക്കീടവേ,  
 ഉല്പലസായക കൽപാംഗനാമൊരാൾ  
 നിൽപ്പു-നാണിച്ചു തലകുനിച്ചാളവൾ!  
 ആ വിസ്മയാർഹമാ മാകാരദർശനം  
 ജീവനനൽകിയ രോമഹർഷോത്സവം  
 സ്സന്ദിച്ചു നിൽക്കിലും, ധൈര്യമാലംബിച്ചു  
 സുന്ദരനിവിധം ചോദ്യംതുടങ്ങിനാൻ  
 "ആരുനീ, മോഹിനി, വാസന്തചാരിമ  
 പാരില്യുടലാർന്നു വന്നതുമാതിരി?  
 എങ്ങുനിൻ ഗഹ, മെവിടെ വസിക്കു വ-  
 തിങ്ങേവമേകയായ് നിൽക്കുന്നതെന്തു നീ?"  
 "മേരുവിലാണെന്റെ മന്ദിരം, ബന്ധുക്ക-  
 ളാരുമില്ലാത്തുള്ളൊരപ്പുരസ്സാണു ഞാൻ"  
 "ഹാ, ശുഭേ, നിന്നിൽ ഞാൻ സ്നേഹാർദ്രനാണു, ഞാ-  
 നാശിച്ചിടുന്നുനിൻ പാണിഗഹോത്സവം;  
 സമ്മതമെങ്കിൽ-" നവനവശോണിമ  
 കത്രാംഗിതൻ കവിൾപ്പുവിൽ തുളുമ്പവേ  
 ആശയ്ക്കുമാർഗ്ഗമുണ്ടെന്നുള്ള ചിന്തയാൽ  
 ക്ലേശമകന്നവൻ വീർപ്പുവിട്ടിടിനാൻ  
 "ഇല്ല വിസമ്മതം, പക്ഷേ-" മൊഴിഞ്ഞിദ-  
 മല്ലണിവേണി നമിച്ചാൾ നിജാനനം

"പക്ഷേ?-പറയൂ മനോഹരി, ഞനെയ്യ-  
 മിക്ഷണം ചെയ്യാം, മടിക്കാതെ ചൊൽകനീ!"  
 "ജീവനാശത്തിൽ പുനർജീവസാധ്യത  
 കേവലംകേളിയായ് തിരുമാറങ്ങനെ  
 അങ്ങയ്ക്കുധീനമാണേക മൃത്യുഞ്ജയ-  
 മംഗളമത്ര, മതിൻശക്തി സർവ്വവും  
 ദാനംതരേണമെന്നി, കൈകിലേ തവ-  
 പ്രാണാധിനാഥയായ് പോരികയുള്ള ഞാൻ!"  
 സുസ്ഥിരമാനസഭാവം ധ്വനിക്കുന്ന  
 സുസ്വരത്തിലിമ്മട്ടവളോതവേ  
 "ഓമനേ, കണ്ണിതപ്പെട്ടിടായിക്ഷണ-  
 മാമത്രശക്തി നിനക്കു ഞാനേകുവൻ"  
 എന്നുചൊന്നാ ദിവ്യമാകും ധനത്തി-  
 പൊന്നുടലാശ്കവൻ കാഴ്ചവെച്ചിടീനാൻ  
 ഒറ്റമാത്രയ്ക്കുള്ളിലെങ്ങോ മറഞ്ഞിത-  
 ക്കൊക്കുഴലാൾ!- തമസ്സായി ചുറ്റിലും!  
 കേൾക്കായിതപ്പോളൊരാകാശവാണിയ-  
 പ്പൂക്കൾ നിറഞ്ഞവനത്തിൽ നിന്നീവിധം:-  
 "മാനസാദേവിഞാൻ, നീ മേലിലെങ്കിലും  
 ധ്യാനിച്ചു പൂജിക്കുകെന്നയാത്താദരം  
 ഭക്തനാമെങ്കിൽ നീയെന്നി, ലിക്കൈവിട്ട  
 ശക്തിനിനക്കു തിരിച്ചുഞാൻ നൽകിടാം"  
 "ഇജ്ജീവിതത്തിലില്ല" രീക്കട രോഷേണ  
 ഗർജ്ജനം ചെയ്യാൻ സധീരം സദാഗരൻ  
 പിന്നെയും നാഗങ്ങളെക്കൊണ്ടു പാടലം  
 വെണ്ണീറടിയിച്ചു, ഹാ, മാനസേശ്വരി!  
 ശങ്കരനെനൊരു മായാവിയിയെക്കൊണ്ടു  
 ശങ്കയേശാതെ തന്നാരാമമണ്ഡലം  
 ജീവചൈതന്യംകൊടുത്തുചുരിപ്പിച്ചി-  
 താവിലനാവായെ വീണ്ടും സദാഗരൻ  
 മാനസാദേവി രോഷാധിയായ് തത്രത്തിൽ  
 മായാവിയിച്ചെന്നുനിഗഹിച്ചിടീനാൾ  
 എന്നിട്ടുവീണ്ടുമുദ്യാനം മുഴുവനം



മുന്നേക്കണക്കു ദഹിപ്പിച്ചൊടുക്കിനാൾ.  
 കണ്ടില്ല മറ്റൊരുപായം ധനേശ്വര-  
 നിണ്ടലായ്, ശൂന്യമായോന്നി തൻജീവിതം!  
 പോരെങ്കിൽ നാഗങ്ങൾ വന്നവനുള്ളതാ-  
 മാരാത്മജരെക്കടിച്ചുകൊന്നിടിനാർ  
 ഞെട്ടറ്റനീലോൽപലങ്ങൾപോലേ, മൃതി-  
 പ്പട്ടുമുറ്റത്തുകിടക്കും കിടാങ്ങളെ  
 നോക്കിനോക്കിക്കരൾപൊട്ടി, സ്റ്റദാഗരൻ  
 മേൽക്കുമേൽ മാറത്തടിച്ചുകരയവേ  
 കേൾക്കായിവിണ്ടുമൊരാകാശവാണി-”നീ-  
 യോർക്കുമോ ഞാൻചൊന്നതിപ്പൊഴുതെങ്കിലും?  
 മാനസാദേവി ഞാൻ, പൂജിക്കക്കെന്നെ നീ  
 മാലിനി മാലിലുണ്ടാകില്ലൊരിക്കലും  
 എത്രവരങ്ങൾ നിനക്കുവേണെങ്കിലും  
 ചിത്തമോദനതരാം നിനക്കിന്നു ഞാൻ!”  
 ”ആവശ്യമില്ലെന്നി, കൈതുംവരട്ടെയി-  
 ജ്ജീവിതത്തിങ്കൽ വണങ്ങില്ല നിന്നെ ഞാൻ!”  
 ‘എങ്കിൽനോക്കിക്കോ നിനക്കിനി മേൽക്കുമേൽ  
 സങ്കടപ്പെടാൻ സംഗതിയായിടും”  
 ”ആകട്ടെ”-ലേശം കുലുങ്ങാതെയോതിനാ-  
 നാകലമാനസനാകിലുമ്പുമാൻ!  
 നാളുകളേറെക്കഴിഞ്ഞു-ശോകാത്മക  
 നാടകമേറെനടന്നു യഥാവിധം.  
 അന്നൊരുനാളൊരു കപ്പലിൽ, വാരിധി  
 തന്നിൽ, സദാഗരൻ യാത്രചെയ്തീടവേ  
 പെട്ടെന്നൊരു കൊടുങ്കാറ്റുയർന്നാഞ്ഞാ-  
 ചുഷ്യാശകളും വിറപ്പിച്ചു മേൽക്കുമേൽ  
 പർവ്വതാകാര സമാനമായോളങ്ങൾ  
 ഗർവ്വിച്ചു വാപിളർന്നോടീതെരുതെരെ  
 കപ്പലിൻ നേർവഴിച്ചാലുതെറ്റി, സ്വയ-  
 മണ്ണിമദ്ധ്യത്തിലതങ്ങിങ്ങലകയായ്  
 ഉന്നതമാമൊരു പാറമേലാഞ്ഞല-  
 ചൊന്നൊടതയ്യോ ചിതറിത്തെറിച്ചുപോയ്!

പൊങ്ങിയിരമ്പിപ്പുള്ളയും തിരകളിൽ  
 മുങ്ങിത്തുടിച്ചു കഴഞ്ഞു സദാഗരൻ!  
 ഉപ്പുവെള്ളംകുടിച്ചല്ലല്ലം ഭീതിയു-  
 മുൾപ്പുക്കുനീന്തിത്തള്ളുമവനൊടായ്  
 ചൊന്നാനുസരീരി:- "നീയിനിയെങ്കിലും-  
 വന്ദിക്ക സാദരം മാനസാദേവിയെ!"  
 "ഇല്ല. മരിക്കുവാൻ സന്നദ്ധനാണു ഞാൻ"  
 ചൊല്ലിനാൻ ലേശം കല്പക്കമില്ലാതവൻ!-  
 അക്കൊടുംകാറ്റൊട്ടടങ്ങി, മരിക്കാതെ  
 പുകാനൊരു കടൽത്തീരത്തു ചന്ദ്രനം  
 പ്രാണനപായം ഭവിക്കാതെത്തള്ള  
 "മാണിക്യശൈലത്തി" ലാണാമഹാരഥൻ  
 'ചന്ദ്രകേതു' തി പ്രശസ്തനായുള്ളൊരു  
 മനവനാണെന്നതിനധിനായകൻ  
 തന്നത്തമാത്മ സുഹൃത്തൊം നരേന്ദ്രനെ-  
 ചെന്നുകണ്ടല്ലൊം പറഞ്ഞു സദാഗരൻ  
 എന്തിനും സന്നദ്ധനായ് സ്വയമന്ത്രപൻ  
 സന്തോഷപൂർവ്വം വരിച്ചാനതിമിയെ.  
 അല്ലലേതാണ്ടൊന്നടങ്ങി, പ്രശാന്തമാ-  
 യുല്ലസിച്ചാനവൻ രാജധാനിക്കകം.  
 ചെറ്റനാളേവം കടന്നുപോയ്-പെട്ടെന്നു  
 മറ്റൊരുമാറ്റം ഭവിച്ചിതാകസ്മികം.  
 മാനസാദേവിതൻ ഭക്തരിലേകനാ-  
 ണാനരപാലനാവൃത്തം ധരിക്കയാൽ  
 ആതിഥ്യമെല്ലാമുപേക്ഷിച്ചു പിന്നെയു-  
 മാദിക്കിലങ്ങിങ്ങലഞ്ഞു വണിഗ്വരൻ.  
 മാറാപ്പുമാർന്നൊരു യാചകനായ് സ്വയ-  
 മേറെനാളേവം കഴിച്ചിട്ടൊരുദിനം,  
 ചെന്നാനവനൊരുകർഷക മന്ദിരം  
 തന്നിൽ, കൃഷിപ്പണിചെയ്തു ജീവിക്കുവാൻ!  
 സമ്മതംനൽകീ കൃഷിവലൻ-രാപകൽ  
 കർമ്മപ്രസക്തനായ് വാണിതീ വർത്തകൻ  
 ഉദ്ധതയാകമാ മാനസാദേവി തൻ

ക്രിത്രിമക്കൈകൽതുടർന്നു ഹാ പിന്നെയും  
 ബുദ്ധിമുട്ടമാറ്റംഭവിച്ചു-സദാഗര-  
 നീല ദുര്യോഗമണഞ്ഞു തെരുതെരെ-  
 കൊയ്യാനയച്ചൽ, കിളയ്ക്കുവതോന്നിടും  
 കൊയ്യാവതോന്നം, കിളയ്ക്കാനയയ്ക്കുകിൽ!  
 ഞാറുനട്ടിടും, വരമ്പുവെട്ടാൻപോകിൽ  
 ഞാറുനടാനെങ്കിൽ, വെട്ടും വരമ്പുകൾ!  
 നെല്ലുകത്തിടി, ലരിയൊക്കെയും തീയി-  
 നുള്ളിലിട്ടീ, ദൂമി വെച്ചുവേവിച്ചിടും!  
 ത്ലാവിട്ടുതേകുവാൻ കാളയോടോതിടും  
 ത്ലാവിന്റെ തണ്ടിൽ കലപ്പബന്ധിച്ചിടും!  
 എന്തി, നൊരു വെറും ഭ്രാന്തനെപ്പോലവ-  
 നെന്തസംബന്ധവും കാണിക്കുമെപ്പൊഴും!  
 ആകയാൽ തല്ലിയോടിച്ചിതക്കർഷകൻ  
 ഹാ, കഷ്ട, മന്നക്കൊടും മന്ദഭാഗ്യനെ!  
 പിന്നെയും തെണ്ടിയലഞ്ഞുനടന്നിതു  
 മൂന്നെക്കണക്കൊരു ഭിക്ഷുവെപ്പോലവൻ!!...

**രണ്ടാം ഭാഗം**

വിന്ധ്യചലത്തിലന്നുജലവാസന്ത-  
 സന്ധ്യാവിലാസങ്ങൾ നൃത്തമാടി.  
 മൊട്ടിട്ടുമൊട്ടിട്ടു നിൽക്കും മരങ്ങളെ-  
 തൊട്ടഴിഞ്ഞത്തു മരുൽകിശോരൻ  
 ആ മഞ്ജുകാനന രംഗം മുഴുവനൊ-  
 രാമോദധാരയിൽ മഗ്നമാക്കി  
 ആടലശേഷവും തേടിടാതാദരാ-  
 ലാടിക്കുണങ്ങി ലതാവലികൾ  
 പാടിപ്പറന്നു നടന്നു പതത്രികൾ  
 കോടരപാളിയിൽ ചേക്കുപുകി.  
 സിംഹശാർദൂലങ്ങൾ കന്ദരമന്ദിര-  
 സംഹതി വിട്ടു പുറത്തിറങ്ങി.  
 അഞ്ചിതകാന്തി പൊഴിച്ചു വിൺമേടയിൽ  
 പഞ്ചമിച്ചന്ദ്രനദിച്ചു പൊങ്ങി

മിന്നിത്തിളങ്ങിസുരപഥവീഥിയിൽ  
 കണ്ണഞ്ചും കാഞ്ചന താരകങ്ങൾ.  
 വിൺമുട്ടു മുത്തുംഗ ശൃംഗരംഗങ്ങളിൽ  
 വെൺമുകിൽച്ചാർത്തുകൾ വന്നതിങ്ങി  
 കമ്പിതപാദപ ചില്ലുകളോരോന്നും-  
 മൻപാർന്നു സമ്മതമേകുകയാൽ  
 സാനന്ദം താഴേയ്ക്കു പോരുവാൻ സാധിച്ചോ-  
 രേണാങ്കരശ്ശികളാകമാനം  
 അക്കാനനത്തിൻ തമോമണ്ഡലത്തിലൊ-  
 രത്തലോകം തുറന്നുകാട്ടി.  
 ആയിരമായിരം മായികച്ചായക-  
 ളായത്തമാക്കിയോരാ വന്നാനം  
 ഭാവനാതിതമാം ഭാസുരദീപ്തിയും  
 ഭാവഗാംഭീര്യവും ചേർന്നതായി  
 അപ്പത്ഥവാപിയിൽ നീരാടിക്കൊണ്ടതാ  
 നിൽപ്പു രണ്ടപ്പുറ കന്യകകൾ.  
 ജാതാനുമോദ വികസിതചിത്തങ്ങൾ  
 ജാതരൂപോജ്വല വിഗഹങ്ങൾ!  
 നീലക്കാർകൃന്തൽ വിതുർത്തുകൊണ്ടങ്ങനെ  
 ലാലസിച്ഛിട്ടുവർക്കു മുന്നിൽ  
 കാണായി മിന്നൽപോൽ പ്രത്യക്ഷയാവതാ-  
 മാനസാദേവി മനോഹരാംഗി.  
 അപ്പുരകന്യകാഹസ്താഗമക്ഷണ-  
 മണ്ണുകുള യുഗളമായി!  
 "സ്വാഗത, മംബികേ, സാദരമിങ്ങേവ-  
 മാഗതയാകുവാനെന്തു ബന്ധം?  
 സന്താപമെന്തതേ, സന്നദ്ധർ ഞങ്ങളി-  
 നെന്തു ചെയ്തീടാന, മോതിയാലും"  
 ആദരപൂർവ്വകമീ മൊഴികേട്ടുടൻ  
 മോദേന ദേവി തമിച്ചിതേവം:-  
 "മിത്രങ്ങളേ, മിങ്ങളിള്ളുകാരെയെ-  
 സദ്രസമിന്നു തുണച്ചിടേണം.  
 ചന്ദ്രസദാഗരനെനൊരു വർത്തകൻ

സന്താപമെന്നിൽ വളർത്തിടുന്നു.  
 ഹാ, മെന്മേൽ യത്തിച്ചു നോക്കിയവനെ ഞാൻ  
 മാമകോപാസകനാക്കി മാറ്റാൻ  
 ശങ്കരാധകനാമവന്നില്ലാത  
 ശങ്കയുമെന്നെ ത്തിരസ്സരിക്കാൻ!  
 തപ്തപ്രതികാര വാൻമുയാലീവീധം  
 പിച്ഛിപ്പിടിച്ചു നടപ്പു ഞാനും.  
 എമ്മട്ടിലെങ്കിലും നിങ്ങളിന്നൊത്തുചേർ-  
 നെന്നൊത്തുണയ്ക്കണം തോഴിമാരേ!"  
 ആവിലഭാവത്തിലീവീധമോതിയ  
 ദേവിയെ സ്സാന്വനം ചെയ്തശേഷം  
 അപ്പരകന്യകളോതിനാർ, "ജീവനം-  
 മർപ്പണം ചെയ്യാമിതിന്നു ഞങ്ങൾ.  
 കൽപിക്കുകൊമ്പികേ, ചെയ്യേണ്ടതെന്തെന്നു  
 സസ്പഹം, ഞങ്ങളൊരുങ്ങി നിൽപ്പൂ!"  
 തെല്ലൊന്നു ചിന്തിച്ചിട്ടല്ലാസ വായ്യാർന്നു  
 ചൊല്ലിനാൾ ദേവിയുമിപ്രകാരം:-  
 "നിങ്ങളിലൊരാൾ ചെന്ന സ്സദാഗരൻ  
 തന്നാത്മജനായ് ജനിച്ചിടേണം.  
 'സാഹ' നെന്നുണ്ടൊരു വർത്തക, നത്യന്ത-  
 സ്സേഹിതനായവനപ്പരിയിൽ.  
 ആ വിത്തനാഥന്റെ പുത്രിയായ് തീരുവാൻ  
 പോവണം നിങ്ങളിൽ മറ്റൊരുത്തി.  
 കാലമായിട്ടുമ്പോൾ കൂട്ടിയിണക്കുവൻ  
 ചേലിൽ ഞാൻ നിങ്ങളിരുവരേയും!  
 എന്നിട്ടതിങ്കൽനിന്നുഗവിപത്തുക-  
 ളൊന്നിനൊന്നായവനേകിടാം ഞാൻ  
 ഇണ്ടലിൻ കണ്ടകച്ചാർത്തിലജ്ജീവിതം  
 വിണ്ടുവിണ്ടങ്ങനെ ചോര വാർക്കും  
 അക്കാഴ്ചയങ്ങനെ നോക്കി നോക്കി സ്വയ-  
 മുൾക്കളിരാർന്നു ഞാനല്ലസിക്കും  
 അമ്മട്ടിലാകുമ്പോളക്കൊറ്റം കശ്ശലൻ  
 ചെമ്മേവെന്നൻ കാൽപിടിച്ചുകൊള്ളും!

നിശ്ചയമാണതു, നിങ്ങളിന്നാകയാൽ  
 സദ്രസം പോവിനെൻ തോഴിമാരേ!"  
 മൂന്നിൽക്കൈ കൂപ്പിസ്സുമുല്ലസിച്ഛിടമാ-  
 കന്യകാ യുഗത്തിൻ മൗലികളിൽ  
 പുഷ്പങ്ങൾ വർഷിച്ചനഗഹിച്ചങ്ങവർ-  
 കൾ പ്രീതിചേർത്തവൾ യാത്രയാക്കി!  
 പോയിക്കഴിഞ്ഞിരുപതു വർഷങ്ങൾ  
 മായാസമുദ്രത്തിൻ ബുൽബുദങ്ങൾ  
 സന്താപലേശവുമേൽക്കാതെ മേൽക്കുമേൽ  
 ചന്ദ്രസദാഗരനല്ലസിപ്പൂ!  
 ഇന്നവനങ്ങൊരു നന്ദനതൃന്ത  
 സുന്ദരൻ ലക്ഷ്മീന്ദ്രനാമധേയൻ.  
 വീരൻ, വിപുല പ്രതാപവാ, നാഹവ-  
 ശൂരൻ, സകലകലാനിപുണൻ!  
 ഓമൽ തന്നയനനുയോജ്യയാമൊരു  
 കോമളാപാംഗിയെ നോക്കി നോക്കി  
 അന്നവ, നെങ്ങുമേ കാണാ, തവസാനം  
 വന്നിതു സാഹന്റെ മന്ദിരത്തിൽ!  
 അതുത, മെത്തുതാൻ കാണതു മൂന്നിലൊ-  
 രപ്പരകന്യകയല്ലയല്ലീ?  
 എന്തിതുർവ്വശീ, നീ തനിച്ഛീവിയ-  
 മെന്തിനീ മന്നിലേയ്ക്കാഗമിച്ചു?  
 ഹന്ത, നിൻ നന്ദനാരാമത്തെക്കൈവെടി-  
 ണ്ണെത്തിങ്ങു പോന്നതെൻ മേനകേ നീ?  
 കഷ്ടം തിലോത്തമേ, വിണ്ണിലശേഷവു-  
 മിഷ്ടമില്ലേ നിനക്കല്ലസിക്കാൻ?  
 വാനവർ നായക നാടകശാലയിൽ  
 കാണികളില്ലാതായ് തീർന്നോ രംഭേ?  
 നിങ്ങളിൽ, നിങ്ങളിലാരാണീ മോഹിനി  
 നിഹന്ത ജ്യോതിർ നിചോളമേനി?  
 വിശ്വസിച്ഛിടുവാനായിലവൻ തൻ  
 വിഹലനേത്ര യുഗത്തെയാടും!  
 ആരാണാമോഹിനി?-സാഹന്റെ നന്ദിനി

പാരിലുള്ളേക സൗന്ദര്യറാണി!!  
 തമ്മിൽപറഞ്ഞു പരിണയനിശ്ചയം  
 ചെമ്മേ നടത്തിയ സ്നേഹിതന്മാർ!  
 കന്യാമണിയാം 'ബകുള'യെ വേൾക്കുവാൻ  
 ധന്യനാം ലക്ഷ്മീരൂൻ സമ്മതിച്ചു.  
 എല്ലാമൊരുങ്ങിക്കഴിഞ്ഞവാരീവധം  
 ചൊല്ലിനാർത്തമ ജ്യോതിഷികൾ:-  
 "ശ്രീലപരിണയശേഷം, മാ രാത്രിയിൽ  
 കാളസർപ്പത്തിന്റെ ദംശനത്താൽ  
 മൃത്യുവശഗനായ് തീർന്നിടും ലക്ഷ്മീരൂ-  
 നെത്രമേലൊരൊക്കെ നോക്കിയാലും"  
 ആകലചിത്തനായ് തീർന്ന സദാഗരൻ  
 ഹാ കഷ്ടമീവൃത്തം കേട്ടമൂലം!  
 ഓമൽപ്രണയിനി കാണിക്കും നിർബ്ബന്ധ-  
 സീമയെപ്പാടേകവച്ചു വെണ്ണാൻ  
 ആകാതൊടുവിൽ പരിണയസമ്മത-  
 മേകിനാനപ്പുമാനാത്തതാപം.  
 കാരിരുമ്പിന്റെ കനത്തതകിടുക-  
 ളോരോന്നമീതയ്ക്കു മീതെയായി,  
 ഒന്നിച്ചടുക്കി വിളക്കി വിടവൽപം  
 വന്നിടാതാലയ മൊന്നു തീർക്കാൻ  
 ശിൽപപ്രവര രിലഗിമനേകനെ-  
 കൽപിച്ചുനിർത്തി സദാഗരനും  
 ഒറ്റത്തലമുടിനാരു കടക്കാനും  
 പറ്റാത്ത ദുർഗ്ഗമൊന്നാരചിക്കിൽ  
 എമ്മട്ടതിനകത്തെത്തിടും സർപ്പങ്ങ-  
 ളെന്നു ചിന്തിച്ചവനാശ്വസിച്ച്.  
 എന്നല്ല കോട്ടതൻ ചുറ്റും വരിവരി  
 നിന്നിതങ്ങുരിയ വാളുമായി,  
 രാവുമ്പകലുമിടവിടാതങ്ങനെ  
 കാവലായായിരം കിങ്കരന്മാർ.  
 ചുറ്റുമുള്ളാരാമ വീഥിയിലൊട്ടുക്ക-  
 വിട്ടാരനേകം മയിലുകളെ!

പോരെങ്കിലാജന്മ സർപ്പശത്രുക്കളോം  
 കീറികളേയുമഴിച്ചുവിട്ടു.  
 കിങ്കരന്മാർ സദാ വെള്ളള്ളിച്ചാറെടു-  
 ത്തങ്കണത്തിങ്കൽ തളിച്ചുനീളേ!  
 സർപ്പവിഷത്തെത്തടുത്തു നിർത്തിടുവാൻ  
 കെൽപുള്ളൊരായിര മൗഷധങ്ങൾ.  
 ആയസ ദുർഗ്ഗമതിങ്കലാ വർത്തക-  
 നാമയംകൂടാതെ സംഭരിച്ചു.  
 ഇവകയത്തങ്ങൾകണ്ടിട്ടു മാനസാ-  
 ദേവിയ്ക്കുചണ്ടിൽ ചിരിപൊടിച്ചു.

**മൂന്നാം ഭാഗം**

പലനാളായാശിച്ചൊടുവിലന്നാ-  
 പ്പരിണയരംഗവും വന്നുചേർന്നു.  
 കുതുകമ്പൊടിച്ച മനസ്സുമായി-  
 പുതുമണവാളനണിഞ്ഞൊരുങ്ങി!  
 സഹചരന്മാരാം സുഹൃൽജനങ്ങൾ  
 സകലസൗഭാഗ്യവും നേർന്നുമേന്മേൽ!  
 പ്രകൃതിയിലൊട്ടുകൊരുന്മദത്തിൻ  
 പ്രകടനപ്രകാശം വഴിഞ്ഞുലാവി.  
 തനയന്റെ വൈവാഹികോത്സവത്തിൽ  
 ജനകന്റെ ചിത്തം നിറഞ്ഞൊഴുകി  
 തനയന്റെ കല്യാണകൗതുകത്തിൽ  
 ജനനിതൻ മാനസം തൃത്തമാടി!  
 പുളകാങ്കുരങ്ങൾ തൻ പൂർണ്ണിമയിൽ  
 പുതുമണവാട്ടിയണിഞ്ഞൊരുങ്ങി.  
 സരസകൾ സല്ലാപലോലുപകൾ  
 സഖികൾ, സൗഭാഗ്യങ്ങൾ നേർന്നുമേന്മേൽ!  
 ഭൂവനത്തിലൊട്ടുകൊരുത്സവത്തിൻ  
 സവിലാസസ്മരം തളിർത്തുമിന്നി  
 തനയതൻ വൈവാഹികോത്സവത്തിൽ  
 ജനകന്റെ ചിത്തം നിറഞ്ഞൊഴുകി.  
 തനയതൻ കല്യാണകൗതുകത്തിൽ



ജനനിതന്മാനസം നൃത്തമാടി.  
 സുരലോകംവിട്ടു പറന്നണയും  
 സുരഭിലസ്വപ്നങ്ങൾ മാറിമാറി  
 വരണം വധുവിനും ഭാവനയിൽ  
 വളർമഴവില്ലുകൾ കോർത്തിണക്കി!  
 അവയെത്തഴുകിയ ചേതനക-  
 ഉന്മലനിർവൃതി സംഭരിക്കെ  
 അവരതാകല്യാണ മണ്ഡപത്തി-  
 ലപഹൃതചിത്തരായുല്ലസിപ്പൂ!  
 കവിയുടെ കൽപന വൈഭവത്തെ-  
 കവനപ്രചോദന മെന്നപോലെ  
 കമനീയകാന്തികൾ ചേർന്നിണങ്ങി-  
 കരപടം കോർത്തവരൂല്ലസിപ്പൂ!  
 ഒരുമാത്ര മാത്രമാണെങ്കിലെന്ത-  
 പ്പരമമുഹൂർത്തത്തിൻ കാൽച്ചുവട്ടിൽ  
 കവിതയിൽ മുങ്ങിക്കുളിർത്തുപൊങ്ങി-  
 കതിരിട്ടുനിൽപതെന്നാത്മഹർഷം!  
 മധുരസങ്കല്പങ്ങൾ പൂത്തുനിൽക്കും  
 മധുവിധുരാത്രിയും വന്നുചേർന്നു.  
 മദനോപമാംഗൻ മനോജ്ഞശീലൻ  
 മലരണിമെത്തയിൽ വിശ്രമിപ്പൂ  
 അരികത്തു നാണം കണ്ടങ്ങിയോമ-  
 ലവനതമുലിയായുല്ലസിപ്പൂ.  
 ഒരുഞൊടിക്കുൾലിൽ സുഷുപ്തിമൂലം  
 തരണന കൾകളടഞ്ഞുപോയി  
 കതുകമർന്നോരോന്നു സല്ലപിക്കാൻ  
 മുതിരുമ്പോഴേ, സ്താമിഴിയിണയിൽ  
 അവിചാരിതമായരഞ്ഞൊടികൊ-  
 ണെടുവിട്ടുനോ സുഷുപ്തിപറന്നണഞ്ഞു.  
 മുറിയിൽ, നടുവിൽ, നിലവിളക്കിൽ  
 നറുനെയ്യിൽ കത്തുന്ന കൈത്തിരികൾ  
 കതിർപാകം മഞ്ചത്തിൽ, തന്നരികിൽ  
 കമിതാവുരങ്ങിക്കിടപ്പു മുനിൽ!

അകളങ്കസ്പ്രേഹമാർന്നപ്പദങ്ങൾ  
 ബകളയ്ക്കു മടിയിലെച്ച!  
 അവളതിലാനന്ദലോലുപയാ-  
 യരുണാധരങ്ങളാലുമവെച്ചു.  
 തലയൊന്നായർത്തവേ, തയ്യലാളിൻ  
 തനുവല്ലി പാടേ വിറച്ചുപോയി!  
 ഒരു ഘോരസർപ്പം, ചുമരിറങ്ങി,  
 വരികയാണയ്യോ ഫണം വിടുർത്തി  
 അവൾ പിടഞ്ഞേറ്റു, തൻ പ്രാണനാഥ-  
 നരുളുവാനായ് വെച്ചിരുന്ന പാലിൽ  
 കുറെയാരു പൊൽതാലത്തിങ്കൽ വീഴ്ന്നി  
 വിരവാടസ്പർപ്പത്തെ സ്പർശിക്കിച്ചു.  
 നൂപാൽകുടിച്ചു ഫണിപ്രവരൻ  
 മരുവുന്നൊരാമ്പലു ലാക്കുനോക്കി,  
 ഒരുക്കുക്കുണ്ടാക്കി തങ്ങളത്തിൽ  
 ത്വരിതമിട്ടു വരിഞ്ഞുകെട്ടി.  
 ഇഴയുവാനേകാത്ത മാതിരിയി-  
 ലഴിയാതെ കട്ടിലിൻ കാലിൽകെട്ടി!  
 ഒരുമാത്രനേരം കഴിഞ്ഞനേരം  
 പരവായി പിന്നെയും മറ്റൊരുത്തൻ  
 അതിനേയുമാവിധം ബന്ധനം ചെ-  
 യ്തളവിൽ മൂന്നാമനപരനെത്തി!  
 അവനേയും വിട്ടില്ലതയ്യലേവം-  
 മവനെയും ബന്ധിച്ചുടക്കിനിർത്തി  
 അതുനേരം പെട്ടെന്നു നിദ്രവനി-  
 ട്വവളുമാമഞ്ചത്തിൽ വീണുറങ്ങി!  
 സകലതും ഭദ്രം-പ്രശാന്തം-അയ്യോ !  
 സതി, നിന്റെ ജീവിതം ശൂന്യമായ്  
 അതിഘോരനാമൊരു കാളസർപ്പം  
 പ്രതിവിധിയില്ലിനി-ശ്ശാന്തം പാപം!

**നാലാം ഭാഗം**  
 പിറ്റേന്നുരാവിലാമന്ദിരത്തി,

ലൊട്ടുക്കു കേൾക്കായ് നിലവിളികൾ!  
 അപ്പത്തനത്തിനകത്തശേഷം  
 സർപ്പം കടക്കുവാനില്ല മാർഗ്ഗം  
 അത്തയ്യലാളിൻ കഠോരമാകും  
 ക്ഷുദ്രപ്രയോഗത്തിലായിരിക്കാം  
 അത്യന്തദാരുണമാം വിധത്തിൽ  
 മൃത്യുവണഞ്ഞതാ മോഹനാംഗൻ  
 ചുറ്റും നിറഞ്ഞബന്ധുക്കളേവം  
 കുറപ്പെടുത്തി യാബാലികയെ.  
 വേഗമെണീറ്റുവളായവരെ  
 നാഗത്രയത്തെ വിളിച്ചുകാട്ടി  
 അക്കാഴ്ച കാൺകെ നടുക്കുമാർന്നൊ-  
 രുൾക്കമ്പിലെല്ലാർക്കും ബോധ്യമായി.  
 സർപ്പദംഗത്താൽ മരിച്ചവരെ-  
 സ്സംസ്കരിക്കില്ലപ്പരിയിലാതും  
 ചങ്ങാടമൊന്നിൽ വെച്ചാഴിയിങ്ക-  
 ലെങ്ങാനൊഴുക്കുകയാണു ചട്ടം.  
 വല്ലകാലത്തും വിദഗ്ദ്ധനാകും  
 വല്ല ഭിഷഗ്വരൻ കണ്ടുമുട്ടാം  
 തന്മന്ത്രശക്തിയാലജ്ജഡത്തിൽ  
 പിന്നെയും ജീവൻ കിളിർത്തുപൊങ്ങാം.  
 ഇമ്മട്ടിലുള്ള വിശ്വാസമേക-  
 മനജ്ജനതയിൽ കണ്ടിരുന്ന.  
 ആഴിപ്പരപ്പിലൊഴുക്കുവാനാ-  
 യാമൃത വിഗഹമാനയിക്കെ  
 തത്സമീപത്തായ് ബകളയും ചെ-  
 ന്നസുകയായിട്ടിരിക്കുകയായി.  
 വിടുമാറില്ല താൻ വല്ലഭനെ-  
 ത്തിട്ടുമായിട്ടവൾ തീർപ്പുചൊല്ലി!  
 താതമാതാക്കളും ബന്ധുക്കളും  
 ജാതതാപം കേണിരക്കുകിലും  
 ചങ്ങാടം കൈവിട്ടിറങ്ങുവാനാ-  
 മംഗളാപാംഗി മുതിർന്നതില്ല.

ഏവമലയാഴിതന്നകത്തേ-  
 യ്ക്കാവധൂരതമൊലിച്ചുപോയി!  
 തുംഗതരംഗങ്ങളാർത്തുപൊങ്ങി-  
 ചുങ്ങാടമമ്മാനമാട്ടിയാട്ടി  
 മുന്നോട്ടു മുന്നോട്ടുപോകവേ-ഹാ  
 കണ്ണിരിൽമുങ്ങി കരയ്ക്കു നിൽപോർ!  
 ചന്ദ്രസദാഗരൻ ഭ്രാന്തനെപ്പോൽ  
 ക്രന്ദനം ചെയ്തയായ് ദീനദീനം  
 സാഹന്റെ മാനസം വെന്തുരുകി  
 ഗഹത്തിലൊട്ടുക്കിരുട്ടുമൂടി  
 ദീനമോരോന്നേവം കടന്നുപോയി  
 കനകാംഗിമേന്മേലവശയായി!  
 പ്രിയതമ നിർജ്ജീവഗാത്രമെന്നാൽ  
 സ്വയമഴുകീലൊരു ചെറുപോലും  
 അതുലേശം ചീയ്യാതിരിക്കുവാനാ-  
 യലിവാർന്നു മാനസാദേവി നോക്കി.  
 അവളുടെ നിസ്തുലാനുഗഹത്താ-  
 ലതു മുന്നേപ്പോലെ തെളിഞ്ഞുമിന്നി  
 മിഴിയടയ്ക്കാതശ്ശവശരീരം  
 തഴുകിക്കൊണ്ടോമൽ കരഞ്ഞുവാഴും  
 പലപോലും കാണാമവൾക്കുമുന്നിൽ  
 പലവിധസ്വപ്നങ്ങൾ, ഭീതിദങ്ങൾ  
 അതിനിടയ്ക്കാകാശ ദേവതക-  
 ളരികിൽ പറന്നു വരുന്നതായും  
 അതുലപ്രോത്സാഹനം കൊണ്ടുവളി-  
 ലതിരൊഴാതാമോദം ചേർപ്പതായും  
 പലപല പൊന്നിൻ കിനാവുകളും  
 പരിചോടവൾക്കു ലഭിച്ചിരുന്നു.  
 കമനനു ജീവൻ തിരിച്ചുകിട്ടാൻ  
 കരളഴിഞ്ഞർത്ഥിച്ചു കമ്രുവേണി!!  
 ഒരു വത്സരം കഴിഞ്ഞെന്നൊരിക്കൽ  
 കരപറ്റിച്ചങ്ങാടം തങ്ങിനിന്നു.  
 അവിടെത്തരംഗിണിയൊന്നണഞ്ഞി-

ടുലയാഴിയോടൊത്തു ചേർന്നിരുന്നു.  
 പുഴവക്കിൽ വസ്ത്രം നനച്ചുകൊണ്ടൊ-  
 രഴകേലുമംഗന നിന്നിരുന്നു.  
 അവൾതൻ മുഖത്തിങ്കൽ നിന്നു ചുറ്റു-  
 മനപമരശ്ശികൾ വാർന്നിരുന്നു.  
 അനവദ്യതേജസ്സിൽ മുങ്ങിനിൽക്കു-  
 മവളൊരു ദേവതയായിരുന്നു.  
 അവളുടെ ചാരത്തു ബാലനേക-  
 നനപമസുന്ദരൻ നിന്നിരുന്നു.  
 അവനാ നനച്ചിട്ടു വസ്ത്രമെല്ലാ-  
 മടവിലെടുത്തു വലിച്ചെറിഞ്ഞു.  
 അതുകണ്ടു കോപിച്ചത്തമ്പിവന്നി-  
 ടുവനെപ്പിടിച്ചു ഞെരിച്ചുകൊന്നു.  
 വെയിലേറ്റ താമരപ്പൂവുപോലെ-  
 വിളറി മരവിച്ചൊരജ്ജഡത്തെ  
 പുഴവക്കിലിട്ടിട്ടു തമ്പിവിണ്ടും  
 പഴയപോൽ ജോലി തുടരുകയായ്.  
 അരുണൻ മറഞ്ഞു, തൻ ജോലിയെല്ലാ-  
 മവസാനിച്ചപ്പോളുകോമളാംഗി  
 പരിചിൽ കുറച്ചു ജലമെടുത്താ-  
 ചെറുപൈതലിന്റെ മുഖത്തുവീഴ്ത്തി!  
 ഉടനവൻ ചിരിച്ചുകൊണ്ടേറ്റു വീണ്ടും.  
 ഇതുകണ്ടുവേഗം ബകളുചെന്ന-  
 സ്സുതനുവിൻ പാദത്തിൽ വീണുകേണു  
 മൃതനായ നാഥനു ജീവനേകാ-  
 തതിദിനമർത്ഥിച്ചു പേർത്തും പേർത്തും  
 അവളാത്തമോദം ബകളുയേക്കൊ-  
 ണ്ദാമരലോകത്തേയ്ക്കു യാത്രയായി!  
 ഉന്നിദ്രമോദം ബകളുവളൊത്തു  
 കിന്നരലോകത്തിൽ ചെന്നുചേർന്നു.  
 ചിത്തസംതൃപ്തരായ് ദേവകളോമലിൻ  
 നിസ്തുല നർത്തനനെപുണിയിൽ.  
 മൃത്യുവശഗനാം നാഥന്റെ ജീവിതം

പ്രത്യുദ്ധരിക്കുമെന്നാശമൂലം  
 തുള്ളിത്തുള്ളിനിയവളുടെ മാനസം  
 വെള്ളാനുവൽ വെണ്ണിലാവേറ്റുപോലെ!  
 കാനായിപെട്ടെന്നുക്കിന്നരസംഘത്തിൽ  
 കാലുഷ്യമാർന്നെഴും മാനസയെ  
 "സമ്മതിക്കില്ല ഞാൻ സമ്മതിക്കില്ല ഞാൻ  
 സംശയിക്കേണ്ടിതിൽ ദേവകളേ!  
 പാരതെ ചന്ദ്രസദാഗരൻ മന്നിലെ-  
 നാരാധകനായിത്തീരുവോളം  
 ഇമ്മർത്യജീവിതം പ്രത്യുദ്ധരിക്കുവാൻ  
 സമ്മതിക്കില്ല ഞാൻ ദേവകളേ!"  
 ഈവിധം മാനസാദേവിതൻ വാക്കുക-  
 ളാവിർഭവിച്ചപ്പോളാർത്തയായി  
 ഓതിബകളെയും ധീരസ്വരത്തിങ്ക-  
 ലേതും കല്പങ്ങിടാതിപ്രകാരം:-  
 "കൈയേറ്റിടുന്നു ഞാനുക്കാര്യമംബികേ  
 ചെയ്യരുതെന്നു മനർത്ഥമെന്നിൽ!  
 ചന്ദ്രസദാഗരൻ താവകസേവകൻ  
 മന്ദിരത്തിങ്കൽ ഞാൻ ചെന്നുചേർന്നാൽ!  
 എൻപ്രാണനാഥന ജീവനേകീടുകെ-  
 നംബികേ, നിൻപാദം കൂപ്പുന്നു ഞാൻ!  
 താവക കാരുണ്യമില്ലാതെയെങ്ങിനെ  
 ജീവിക്കളാം ഞങ്ങൾ വാഴും മന്നിൽ?  
 "എങ്കില, ചെങ്ങാടത്തിങ്കൽ നീ ചെന്നാലും  
 നിൻ കാന്തൻ നിന്നെയും കാത്തിരിപ്പൂ!"  
 ആനന്ദലോലയാ യാമോഹനാംഗിയ-  
 മാനതമൗലിയായ് കൈകൾ കൂപ്പി!!  
 ദമ്പതിമാരവർ വീണ്ടുമണഞ്ഞപ്പോൾ  
 സമ്പ്രീതരായിച്ചമഞ്ഞിതാരും!  
 സുന്ദരിയാകും ബകളുതന്നർത്ഥന  
 ചന്ദ്രസദാഗരൻ സ്വീകരിച്ചു!  
 മാനസാദേവിതൻ സേവകനായവ-  
 നാനന്ദമൂൾച്ചേർന്നുലാലുസിച്ചു!

മാനവരത്നമവനേവം ചെയ്തയാൽ  
മാനസാദേവിയനുഗഹിച്ചു!  
പൊയ്പ്പോയസമ്പത്തഖിലവും കൈവന്നു  
കഷ്ടകാലങ്ങൾ പറന്നകന്നു.  
ലക്ഷ്മീരൂനാത്മാധി നാമയോടൊന്നിച്ചു  
സ്വപ്നാന ഭൂതികളാസ്വദിച്ചു!  
അക്കാഴ്ചകളെ കണ്ടാനന്ദദീപ്തിയൊ-  
ന്നഷ്ടാശകളിലും സംക്രമിച്ചു!



പ്രസാധകർ

അല്ലിളക്തം

